
Müsabiqənin məqsədi “Azərbaycan Respublikasında təhsilin inkişafı üzrə Dövlət Strategiyası”nda qeyd olunduğu kimi,

- təhsil sahəsində insan resurslarının inkişaf etdirilməsi;
- “peşəkar müəllim” obrazının yaradılması;
- müəllim peşəsinin nüfuzunun artırılması;
- ucqar kənd məktəblərində çalışan gənc müəllimlərin peşə fəaliyyəti ilə bağlı pozitiv ictimai rəyin formalaşdırılması;
- peşə fəaliyyətinə yeni başlayan müəllimlərin müsbət təcrübəsinin yayılması;
- gənc müəllimlərin kənd məktəblərində işləməyə həvəsləndirilməsidir.

Müsabiqəyə kənd yerlərində fəaliyyət göstərən gənc müəllimlərin nümunəvi peşə fəaliyyətini əks etdirən, müəllim nüfuzunun yüksəldilməsinə xidmət edən videosüjetlər təqdim olunmalıdır. Müsabiqə elanına yüksək bal toplayan və ucqar kənd məktəblərində yeni fəaliyyətə başlayan müəllimlərin siyahısı əlavə edilib. Süjetlərin qəhrəmanları siyahıda göstərilən müəllimlər olmalıdır.

Müsabiqəyə təqdim edilən süjetlərin xronometrajı ən azı 2 dəqiqə olmalıdır. Süjetlər oktyabrın 1-dən 20-dək respublika ərazisində yayımlanan telekanallarda nümayiş etdirilməlidir. Müəllif efir materialının televiziya da nümayiş olunmuş variantını DVD diskə köçürərək Təhsil Nazirliyinə təqdim etməlidir.

Müsabiqə ilə bağlı yaranan suallara tvmusabiqe@edu.gov.az elektron poçtu ünvanına sorğu göndərməklə və ya 4969490 nömrəli telefona zəng etməklə cavab almaq mümkündür.

Müsabiqənin nəticələri “Azərbaycan Respublikasında təhsilin inkişafı üzrə Dövlət Strategiyası”nın təsdiq olunduğu gündə, oktyabrın 24-də açıqlanacaq və qalibləri qiymətli hədiyyələrlə mükafatlandırılacaqlar.

[Yüksək bal toplayan və hazırda ucqar kənd məktəblərində çalışan müəllimlərin siyahısı](#)